

అనుకున్నామే కాని, ఒక్కసారన్నా నోరువిడిచి వాడితో, అనలేకపోతున్నాం, - అందుకు, మన మంచితనమే, - మన భూతదయే కారణం - కావడానికి ఏమాత్రమూ సందేహం లేదు! -

ఏ విధానన్నా - ఒక్కరోజన్నా, వాడిని మరచి పోదామన్నా - ఇవాళిటికీ వెంకటపతి బెడద లేకుండా పోయింది - అని అనుకుందామన్నా - ఏదీ, ఆ సుదినం ఎంతటికీ రానిదే! -

వాడి బ్రతుకుమీద, మనకు విసుగేసిపోయింది కాని, - వాడికి, ఏ మాత్రమూ ఆ యింగితం, లేందే! -

*

నిన్నా మొన్నా, - వెంకటపతి కనబడలేదు -
- ఇప్పటికప్పుడే చూసి, - వారం దాటుతూంది -
నీకూ కనబడటంలేదు - నాకూ కనబడటంలేదు - లేక ఏమైపోయినాడు - ?

ఆ - ఏమైపోతాడు అంత హఠాత్తుగా ఉన్నట్టుండి? -
జబ్బు చేసిందా - ?

జబ్బుఅంటూ వాడికి, ఇవాళ కొత్తగా చేయాలా? -
వాడిని చూస్తేనే, ఎదుటివాడికి భాయిలా చేసేఅంత రోత మారితనంలో యిన్నాళ్ళనుంచీ బ్రతకడంలా? - అలాటి వాళ్లకు, రోగం రొట్టూ, యీ భయాలేం లేవు : ఎల్లకాలం ఉట్టికట్టుకు వూరేగుతారు! -

ము ని గో రి ం టు

అయినా, - ఒకవేళ, దేహం శాశ్వతంకాదు గనుక, రాలిపోయినాడేమో? - పోతేపోనూవచ్చు! అందులో మహా విఘ్నారం ఏముంది? - ఎండాకాలంలో, టప, టపా, ఆగమ్మ కాకులూ - గబ్బిలాలూ ఎన్ని రాలిపోవడంలా? - అంతే యిదీనీ!-

అంతేకాని, - అలా కాదులే, - ఎంత చచ్చుగా బ్రతికినా, - ఉన్నన్నాళ్లు, - కొంచెం కుడి ఎడమగా, మనిషి క్రిందనే జమకట్టింది లోకం - కనుక, రోడ్డుపక్కనో, సైడ్ కాలువలోనో, ఏ కుక్కో, పిల్లో బిర్రబిగిసి పడివుంటే, - కాలుకు తాడుకట్టి యిచ్చి అవతల పారేస్తాం - అంతకన్న - దాని కుల గోత్రా లేమిటా అంటూ అజ కనుక్కోం!- మరి, - మనిషన్న తరువాత అలాకాదే! - ఎంత దిక్కుమాలిన పోత పోయినా, - బ్రతికివుండగా, - వాడిని మనం బ్రతికినవాడిక్రింద కట్టకపోయినా, తీరా ఓ ప్రాణి పోయింది అని ఖచ్చితంగా తేలినమీదట - మట్టి మట్టిలో కలిపేముందు - ఆ జీవి వూరూ పేరూ ఎలాటిదో, - కొంత భోగట్టా తెలుసుకునేందుకు దర్యాప్తు చేస్తాం! ఎందుచేతనంటే, - వాడు బ్రతికి ఉన్న న్నాళ్ళూ దయ్యం - చచ్చిన తరువాత మసలాటి మనిషే - అవునా?!

తెల్లవారి లేవగానే, ప్రతిక తెరవడానికి భయం - ఏమో ఎక్కడన్నా ఆ వార్త కంట పడుతుందేమో? - ఫలానాచోట - ఆనవాలు తెలీని మొగ కళేబరం - ' అన్ని

తాణాల్లోనూ దాని బొమ్మలుంటాయి - ఎవరన్నా చూసి గుర్తించేందుకు అవకాశం ఉంది!

ప్ప! - ఎన్నాళ్లు ఎదురుచూచినా, ఆ పోణెము లేక పోయి! - వెంకటపతి ఇన్నాళ్లూ కంటపడి వేపుకు తినేవాడు - ఇప్పుడు ఏమైనాడో తెలియకుండా, - పీడిస్తున్నాడు! ఎలా, మనకు యీ బాధ వదిలేది? - ఏదో, ఓ చల్లని కబురు నికరంగా తెలిసేది?—

*

అవాళ, వెంకటపతి, కనబడటమేమిటి, మన ప్రాణాలన్నీ ఈ మూలనుంచి ఆ మూలకు లేచిరావడమేమిటి?—

మళ్ళీ కళ్ళకు కనబడడు అనుకున్న ఘటం చూపులకు అందాడు అనే విస్మయం-విషాదం, రవంత భయం-మన కవళిక దానంతట అదే, అభినయించగలదు: కాని, ఏమని పలుకరించాలి?— ఎలా ప్రశ్నించాలి?— ప్రశ్నించామే బో-

‘ఎప్పు డొచ్చావురా? -’

‘నేను - ఎక్కడికి వెళ్లాను? -’


‘మరి - యిన్నాళ్ళనుంచీ ఏం చేస్తున్నావ్’

‘మీ అందరూ చేసేదే -’

‘అనగా -’

‘బ్రతుకుతున్నాను - బట్ట కడుతున్నాను!

‘అర్థం కావడంలేదు -’



ము ని గో రి ం ట

‘ - అయితే బ్రతకడం సుదుర్లభం - ’

- ఉహు ! - ఏమిటి వీడి వాలకం ? - వెర్రా ? - తల పొగరా ? - ఏదీ, పరకాయించి చూడనీ -

అరె ? - వీడికి యీ ఇస్త్రి మడతలు ఎక్కడివి ? - అరెరె ! వీడి చింకిరిజుట్టు, - క్రాపింగ్ గా మార్చడానికి వీలుందా ? - ఇదేమిటి, - వీడూ మనిషిలాగా తయారై నాడేం?, ఇంచుమించు అచ్చంగా మనం ఉన్నట్టే ఉన్నాడేం ? -

- ఇన్నాళ్ళకు తీరా ఇప్పుడు పుట్టించేం, వీడికి యీ దుర్బుద్ధి ? - ఏ మహారాజో, ఈ శని వదుల్చుకునేందుకు, ఒకటో రెండో మొగాన కొట్టాడనుకుందాం : అది పొదంగా ఉంచుకుని, - ఏ పది రోజులపాటో కలో గంజో త్రాగకుండా - ఎక్కడో యీ గుడ్డలు పడిదెకు తెచ్చుకుని ఉంటాడు - అక్కడికి ఆ సింగారం చాలనట్టు, పనిలో పనిగా, - తల అంబిష్టుడికి దర్పించుకొని ఉంటాడు - ఇలా ఆ కాసూ వీసమూ క్షారంచేసుకుని, - మళ్ళీ యథాప్రకారం తయారు ! -

మునుపటికన్న తరహా మారినదాయెను - దానం మోతాదుకూడా, ఎక్కువ పడేస్తాడేమో ? - పరకో పాతికో, కాకుండా, - కరుకులు రాల్చమంటే - మనం ఇహ వీడిని తప్పించుకునేందుకు వూరువిడిచి పారిపోవాలి ! - అందుచేత, ముందు కాళ్ళకు బంధంగా, వాడు అడగకముందే, - ఎరవేసి చూద్దాం ! - కొద్దిలో సర్దుకుపోతుంది :

‘ ఏంరా కాఫీ త్రాగుతావా :- ’

—వీడు పుట్టి బుద్ధెరిగిన తరువాత, ఎవడన్నా, ఎన్నడన్నా యింత ఆస్వాయంగా ఆహ్వానించాడా? - ఎగిరి గంతేయవద్దూ!—

‘ఉహూఁ. త్రాగను -’

—ఏమిటీ వింత - ఆ గుక్కెడు వేన్నీళ్ళూ కొనుక్కునేం దుకు వెధవ - బేడడబ్బులకోసం - ఉదయం రెండు ఘళ్ళూ, సాయంత్రం రెండు ఘళ్ళూ - కాళ్లు బలపాలు కట్టేట్టు తిరిగే వాడే - ఎవడు కనబడుతాడా అని, అడుగడుగునా కాపేసే వాడే - కనబడ్డవాడినల్లా దేవిరించేవాడే :- అల్లాంటివాడు - వీడు - ఈ వెంకటపతి - కాఫీ యిప్పిస్తానంటే, నదురూ బెదురూ లేకుండా అక్కర్లేదని, చెప్పేరోజుకూడా వచ్చింది అంటే - యిది, సచ్చికలిగాక మరేమిటి?—

‘అదేమిటిరా - కాఫీ త్రాగకపోవడ మేమిటి?—’

‘మా నేశాను!—’

‘మా నేస్తే - మరి ఎల్లా?—’

‘ఎల్లాగో అల్లాగే వెళ్ల బుచ్చుతున్నాను -’

‘పాపం!’

—అవును పాపం, - విసుక్కున్నా ననుకున్నా - ఎరు గున్న వాళ్లం - మొదటినుంచీ వాడిస్థితి ఎరుగున్న వాళ్లం - మేము దయదలచాలికాని, లోకానికేం? - సవాలక్ష యాచ కుల్లో వీడొకడు :—

‘ఏంరా, అలా కాఫీనీళ్లన్నా లేకుండా, మాషతూ - కనబడకుండా మాయమైనావేం?—’

ము ని గో రి ం ట

‘ఏం చేయను? రోజులు మారినయ్!’

‘మా రోజులు మారలేదు-ఎంత కాటకమైనా - నీకు కాఫీకి ఎన్నడన్నా కాసిని డబ్బులు యివ్వడానికి గతిమాలే స్థితికి రాములే!-రా, రావోయ్! మొగమాట మెందుకూ? -’

చెయ్యి పుచ్చుకుని, వాడిని బలవంతం చెయ్యాలని, ఎందుకో మనసైంది నాకు: వీడు లోపలికి, వచ్చేపోణెం లో లేడు అని అంతర్గాణి మనకు, నికరంగా అభయం ఇస్తుంది: అందువల్ల అంత ధైర్యంగా పిలిచాను ;

ఉహూ! - వాడు రాసన్నాడు! -

రాకపోతే, నామీద ఒట్టు : అందాం అనేంతవరకూ వచ్చాను గాని, - తీరా నోరు జారితరువాత, నన్ను అనుగ్రహించడానికో అన్నట్టు వాడు వెంటవేంచేసి, విరుచుకు తిన్నాడా అంటే - ఆనక పస్తాయించి లాభంలేదు :

మెత్తపడతాడేమోనని భయంవేసింది - అందుచేత, - సరే పోస్తేరా, నీ యిష్టం! - అని నిష్ఠురంవేశాను : వెంకటపతి తనలో తాను నవ్వుకున్నాడు-

‘కాఫీ వద్దకపోతే మానె, ఒక్క సిగరెట్ వేసుకో! -’

వాడు, పెదవి విరిచాడు - ‘అదీ జిలాయేరా అబ్బీ! -’

అంటూ!

‘ఆ!’ - అంతకుమించి మరో అక్షరం నాలో పెగిలి రాలేదు -

‘మరేరా, నాన్నా - పెద్దవాణ్ణివుతున్నానా ఆరోజు కారోజు -! - అస్తమానం కాఫీ సిగరెట్లూ పోసిపోసి, -

యీ తి త్తీ - ఆ తి త్తీ, దెబ్బతి నేట్టు ఉన్నాయి - కొంతకాలం వాటికి స్వస్తి చెప్పడం మంచిదని, - యిదీ నాకుపుట్టిన బుద్ధి కాదనుకో - మొత్తానికి అలానే నాకూ తోచింది - అంచేత, ఏవో పళ్లూ, పాలూ, స్లూకోజ్, ఓవల్ టీన్, - యిలా లఘువుగా పోనిస్తున్నాను !-

'ఉఁ - పోయిరా ? లోపలికి - ఆక లేస్తున్నట్టున్నావ్ -' అంటూ, నన్ను గ్రుక్క-తిప్పకోనీకుండా, - నిదానంగా, నిర్లక్ష్యంగా నడిచి వెళ్లిపోయినాడు -

-వాడు అన్నమాటలు నిజమేమో అన్నంత భయం వేసింది : గుండెలు ఎగిరెగిరి పడ్డాయి. తలా నొసలూ బిర్ర బిగుసుకుపోయినాయి : ఒళ్లంతా వూదర పెట్టింది.

కాని, - కాని, - ఇదొక తరహా పిచ్చేమో, యిలా, పైత్యం ముమ్మరంగా ప్రకోపిస్తే - అన్నం నీళ్ళూ ముట్టకుండానే, - ఆ హెచ్చు దిగేంతవరకూ, వెరి బలంగానే ఉంటారు ! - అంతే అయివుండాలి : - వాడి చూపు, వినురూ, ఆమాట విరుపు అంతా, - ధోరణి అలాగే ఉంది : నిజంగా ఇది పిచ్చే !-

అమ్మయ్య, - ఇప్పటికి మనసు కుదుటపడ్డది -
-ధర్మదాతలం అందరం కూడబలుక్కున్నాం! - సులువుగా ఏకాభిప్రాయానికి వచ్చాం ! - ఇక ఆనాటినుంచీ, పాడికోసం వేట ప్రారంభించాం ! కోజూ ఓ గంటో అరగంటో వాడు తగిలితే, ఎంత బాగుండును ! - వెరివాడి భరతం పట్టొచ్చు : వాగించి, - ఆ ధోరణికి మనం ఆనందించ

ము ని గో రి ం ట

వచ్చు! - ఇంతకాలం నుంచీ తప్పనిసరిగా, వినోదంపన్ను చెల్లగడుతూన్నందుకు, ఫలం ఇహనుంచన్నా అనుభవించ వద్దూ? - కాని, ఎంత గాలించిచూచినా, వెంకటపతి చిక్కందే!

వెరివాడు కనుక, జనం విశేషంగా ఉండే ప్రదేశాలన్నీ పరిహరించి - ఒంటరిగా ఎక్కడన్నా ఆత్మానుసంధానంలోపడి, - మమ్మల్ని తన్నూ మరిచిపోయినాడేమో అని, మా నగర పరిసరాలైన సుందర నిర్జన ప్రదేశాలన్నీ వస్త్రఘాలితం చేశాం - కాని ఒక్క అణువైనా, వాడి ఆచోక్తి అందలేదు.

ఇక మరి ఎక్కడ వెదకం? ఎక్కడ ఉన్నాడని వెదకం! - ఈ అన్వేషణావస్థనే - ఆదుర్దానే, వైష్ణవులు, వాళ్ళ పరిభాషలో ఏదో ముద్దుపేరున పిలుచుకుంటారు!

కాని, మేం మట్టుకు వెరి ఎక్కేంతస్థితికి వచ్చి, - అంతటితో మా అదృష్టంకొద్దీ తెప్పరిల్లి - ఇక వాడి ప్రసక్తే తలపెట్టడం మానేశాం! - జీవితానికి ఇద్దరిని, వెంకటపతి మళ్ళీ మనకు తలగడం అనేది సంభవం కాకపోవచ్చునని, మనసుకు సంభాళించుకున్నాం! - కచ్చగా! - మాకూ వాడికీ, అంతవరకే రుణమా! -

*

అవాళ, సూర్యోదయానంతరం -
హోటల్లో యథాస్థానంలో కూర్చుని, ఇద్దరూ
కబళిస్తున్నాను :

యథాస్థానమంటే - నాకు ఎందుచేతనో ఆడవాళ్ళ బల్ల దగ్గర చదికిలబడటం అలవాటైంది - అది మరీ వేకువ కనుక, స్త్రీ జనం మేతకు తరలిరాదు - అందుచేతనే కాబోలు హోటలు అసాములు నన్ను, అక్కడకాదని మందలించకుండా చూసి చూడనట్టు వూరుకుంటున్నారు - ఒకవేళ, ఏ ముగుద అయినా, రావడం అంటూ తటస్థించినా, నన్నుమీరిన వయసుదైతే, నేను అక్కడలేనట్టు, సరసనే చతికిలబడుతుంది: మీరని పడుచైతే నిర్లక్ష్యంగా, మెడరిక్కించి, మరోస్థావరం ఆశ్రయిస్తుంది.

ఇది అంతా కేవలం అప్రస్తుత ప్రశంస అనుకునేరు: కాదు, కథకు గంపెడంత సంబంధం ఉంది కనుకనే.

-సరే, నేను అలా తలవంచుకు భుజిస్తున్నాను - ముగిసేలోపుగా,- ఆవిడ వచ్చి, నా ఎదురుగుండా కూర్చుంది: నేను, అదరిపాటున తలఎత్తి చూస్తే, పరకాయంపుగా చిరు నవ్వు నవ్వింది - అతి మామూలుగా పలుకరించింది:—

‘ఏమండి! - మీ స్నేహితులు ఏరీ?’

-ఎవరా అన్నట్టు చూశాను-

‘వెంకటపతిగారండీ! - సాధారణంగా ఈ వేళకు మీరందరూ ఇక్కడ కలుసుకుంటారటగా!—’

‘ఏమో,- కనబడలేదు!’ అని ఉక్కిరి బిక్కిరిగా అన్నాను,-

ఆవిడ నవ్వుతూ, - కాఫీ త్రాగివేస్తూ - ఉంటా నన్నారే, - తప్పకుండా-’ అని తనలో తాను అనుకుంటు

ము ని గో రి ం ట

న్నట్టు బిగ్గరగా అనేసి, - నా తాలూకు బిల్లుకూడా, కుర్ర
వాడి చేతులోనుంచి కముచుకుని, - నన్ను మందలింపుగా
ఒక్క-చూపు చూసి, - విసురుగా, వెళ్లిపోయింది: నేను ఏమీ
అనలేక, లోలోపల, కుతకుత లాడుతూ, తలవంచుకుని ఆవిడ
వెనువెంటే బయటికి నడచి వచ్చింది - వచ్చిందంటే, -
ఈ కాయం!-

ఆవిడ, రోడ్డుక్క, - కారెక్కెంది: - కాదు సాగి
పోతూంటే నన్ను చూసి, - వెళ్తున్నా నన్నట్లు అద్దం
మూతూ నవ్వింది-

ఎందుకు నన్నట్లు అకారణంగా పరాభవించింది!-

ఆవిడ ఎవరో, - నే నేరుగున్నాను - మీరెరుగున్నారు.
మన రాయశ్లందరూ అడియాసగా కలలు కనే ఆంధ్ర సర్వస్వ
మంత గ్రంథసాంగురాలు - నాకూ ఆవిడకూ ఏమిటి పేచీ?
కలనైనన మెలకువ వేళలనైన, - ఎన్నడూ, మా కత్తులు
రాపాడలేదే?-

వెంకటపతి పేరెత్తింది, ఎందుకు? - అన్నీ మానుకుని,
వీడు ఇప్పుడు అక్కడ కొలువుకు కుదిరాడా? - అయితే
మాత్రం, వాడి కర్మం వాడిది, - నన్ను కవ్వించ వలసిన
అగత్యం ఏమిటి? - వాడు కనబడితే, - నిల వెయ్యనూ? -

మనసులో అనుకుంటూండగానే, అడుగో, వాడూ
ప్రత్యక్షమైనాడు! - కనీ కనపడటంతోనే, - ఏమిటిరా
భడవా! ఈ అగడం? - అంటూ సూత్రప్రాయంగా ఎత్తు
కుని, దులిపినదిలి పెట్టాను. వాళ్ళిద్దరినీ కలిపి, - నానోటికి

ము ని గో రి ం ట

'రేపు సాయంకాలం టీకి రావోయ్ -' అని వెన్ను చుట్టుమని చరచి వెంకటపతి మహా పని ఉన్నవాడిలాగా వెళ్ళిపోయినాడు -

'ఉత్తరక్షణంలో యీ కబురు కార్చిచ్చుల్లే ఖాళోళ్ళ అంటుకున్నది - నేనే అంటించాను - ఎవడు చూసినా నమ్మ ననేవాడే, - విడ్డూరంగా మరొకడికి, యీ విషయం చిలవలు పలవలుగా, వివరించేవాడే! -

ఎవడికి వాడు, - యీ హంశంలో ఉన్న కిటుకేమిటో తేల్చుకునేందుకు వూహాగానం ప్రారంభించాడు - కాని, ఎన్ని విధాల ఉల్టాసీదాచేసి చూసినా, చిక్కు చిక్కుగానే ఉంది -

ఆవిడి కేమన్నా పిచ్చి ఎక్కెందా? - అసంభవం! -

ఏం తక్కువని, ఈ ఏబ్రాసిని కట్టుకుంది? - ఇంత కాలంనుంచి, దేశం ఏలుతూండే? -

సరే వాళ్ళ యింటికి వెళ్ళి చూస్తే - ఈ భాగోత మేమిటో అర్థమూతుందిగా!....

- వెంకటపతి కారు పంపించాడు : టీకి వెళ్ళాను - ఇంటి నొకర్లందరూ, వాడిని అయ్యగారంటూ అతి గౌరవం చేస్తున్నారు : ఆవిడ, - టీకు - టాకు ఏమీలేకుండా, అతి అమాయి కపు ముత్తైదువల్లే, - ముసిముసి నవ్వుతూ, పది అడిగితే, ఒక్కటి అతి ముక్తసరిగా సమాధానం చెపుతూ, - మగడం పే ఎంతో అణకువతో, పినయ విధేయతలతో, - మెలగింది - వెంకటపతికూడా, - ఏమీ ఎబ్బెట్టులేకుండా, - ఎంతకాలం నుంచో కాపురంచేస్తున్న సరిపాత - గృహస్థల్లే, - పుటక

ము ని గో ర్కం ట

కదా - అక్కడ వీళ్లు తయారు! - చూసీ చూడటంతోనే పిల్లదాన్ని ఆవిడ చంకనువేసుకుంది, - వెంకటపతి, నన్ను నెత్తి కెక్కించుకున్నంత హంగామా చేశాడు : ఓ పట్టాన క్రిందికి దించందే! -

పిల్లదాన్ని బులిబుచ్చికంచేసి, అవీ యివీ కొనిపెట్టి యిట్టే నిమిషంలో మప్పుకుంది - అది ఆవిడ కంఠానికి చుట్టుకుని దిగనంటుందే - చివరకు, ఓ ప్రొద్దువేళకు కారులో ఎక్కించుకుని, నాలుగుబజార్లూ తిప్పి, కనిపించిన బొమ్మా - బొటిగా అల్లా కొనిపెడుతూ, మేటుడు సామానుతో, మమ్మల్ని ఇంటిదగ్గర దిగవిడిచి చక్కా పోయినారు - నే నేమో దుబారాగా దుకాణాలన్నీ కొనుక్కువచ్చానని - పిల్లదాని ముత్తవతల్లి, - యిల్లుతీసి పందిరి వేసినంత పనిచేసింది : అదంతా మన ప్రయోజకత్వం కాదు, - సంభావనవచ్చిన బాపతు అని చెప్పి, - పిల్లదానిచేత సాక్ష్యం చెప్పించి - ఎలాగో మాటదక్కించుకున్నాను - ఆ పూటకు :

ఇదొక్కటేకాదు - వాళ్లు కంటపడ్డారా అంటే, ఇలాగే దినదిన గండం -

నన్నొక్కడినే కాదు - కనబడ్డ స్నేహితుణ్ణి వెంకటపతి, ఆవిడ కలిసి యిలాగే వంచనచేయడం సాగించారు : సిరి అంతా మా ముందు వలకబోసేవారు - కసి తీర్చుకుంటున్నట్టు! అందరం శతవిధాల - వాడి మర్యాదకు అందకుండా తప్పించుకునేందుకు యత్నంచేసేవాళ్ళమే, కాని -

ఎప్పుడో ఒకప్పుడు చిక్కుతూనే వచ్చాం - ఈ నాటకానికి అంతు ఎన్నటికో తెలియలేదు -

అయితే, ఎల్లకాలం యిట్లాగే ఉండవచ్చారా, - ఎప్పటికో అప్పటికి ఆవిడ తెప్పరిల్లి, చేసిన తెలివితక్కువ పనికి రోసి, వీడిని తన్ని తగిలెయ్యదా - అనే మా ధైర్యం...

-దైవం మమ్మల్ని చల్లగా చూడబట్టి, - చివరకు అలాగే జరిగింది - ఒకనాడు ప్రాతఃకాలంలో, వెంకటపతి మా కన్నులపండువుగా మామూలు చింకిరితనపు పోడిమితో సాక్షాత్కరించాడు - చూసీ చూడగానే, ఏనుగునెక్కెనంత సంతోషం వచ్చి -

‘ఏంరా! ఇలా ఉన్నావేం?’ అని మా గొంతులన్నీ ఏకంగా ప్రశ్నించాయి!-

వెంకటపతి, ఎంతో జాలి పడుతూన్నట్టు, - ‘మీకోసం మేరా!’ అన్నాడు! -

ఎవడికి వాడికే ఆ జవాబుగో ఏదో మెలిక, పెంకె తనం ఉన్నట్టే అనిపించింది కాని, సలీసుగా అర్థం కాలేదు-

అంటే -

‘మామూలుగానే ఉన్నాను!’ - మే మేమో ఇన్నాట్లూ పీడకలలు కన్నట్టూ, - తానేమీ ఎరుగనట్టూ, - ఆ గొంతు!-

‘మరి, ఇన్నాళ్ళ నుంచీ ఏలుతూన్న రాజ్యం - ఏమైందిరా-’

‘రాజ్యం చల్లగానే ఉంది, - కాని, రాజు మాత్రం, ప్రజల యోగక్షేమ నిమిత్తం గద్దె దిగి, మళ్ళీ కాలినడకలోకి

ము ని గో రి ం ట

వచ్చాడు—' వాడి మాటలో చక్రవర్తి తీవి వుంది, - వాడి మాటలో -, మేము అంతకుముందు ఒరసుకోని వాడి తేలుతూంది -

'మీ కోసమేరా - మీ అందరికోసమేరా - నేను మళ్ళీ యీస్థితికి వచ్చాను! - నా ఒక్కడి సుఖం చూసుకుంటే - మీ అందరూ మంచం ఎక్కేట్టున్నారు -

'ఇన్నాళ్ళనుంచీ, కానీకోసం, మిమ్మల్ని దేవిరిస్తూ, మీరు కనికరించందే ఒకవూట గడవని యీ వెధవాయ్, - మిమ్మల్ని వెక్కిరించినట్టు - మీ ధర్మగుణాన్ని కాలదన్నినట్టు - తగుదునమ్మా అని, తానూ నేటికి ఓ మనిషివైతయారై - మీ బిచ్చం ఆశించకుండా బ్రతకడం - మీకు తలవంపులు కాదూ! - నే నిలా సుఖంగా ఉంటే - అది మీకు రంపకోత కాదూ - భరించగలరా - బ్రతకగలరా? -

'నా ఒక్కడి సుఖం ఏ మొచ్చే - ఇన్ని ప్రాణాలు నిలపడం మేలుకాదూ? - అందుచేత, అకారణంగా సంప్రప్తించిన సిరికి - గట్టిగా ఆలోచించి - మోకాలు అడ్డేశాను - మళ్ళీ, - మీ తల్లికడుపు చల్లగా - మీ కృపకు, పాత్రుణ్ణయినాను - ఇక ఎన్నటికీ మీ దయకుమీరి బ్రతకనని అభయమిస్తున్నాను - ఇక గుండెలమీద చేతులు వేసుకుని హాయిగా నిద్రపోండి! -'

— వెంకటపతి ఇలా మనవిచేయడం, కొరడా ఝళిపించి నట్టయింది -

ఇదేమిటి - మళ్ళీ వీడు, యీ ధోరణిలోకి వచ్చాడు -
ఆవిడకు మొగం మొత్తి - వీడిని తన్ని తగిలేసిందా? లేక
పోతే - యీ వెరివాడే అన్నంతపనీ చేశాడా? ఇద్దరు వెరి
వాళ్లు, ఎవళ్ళకి వాళ్ళే తెప్పరిల్లి, కళ్లు తెరిచి, దూసు
కున్నారా? అసలు ఎలా తంటసమైందో, - ఎందుకు విడి
పోయినారో, - వీడిచేత పలికించడం ఎలా; -

‘ - ఏంరా, మరి? - ’

తెప్పరిల్లి, పలుకరిద్దా మనుకుంటూండగానే, - వాడు
ఎటో మాయమైనాడు -

కాని, - ఎక్కడికి పోతాడు? - వాడుచెప్పిన మాటే
నిజమయితే మళ్ళీ మనపాల పడ్డట్టే కదా? - ఇక, - ఇప్పు
డెక్కడికి పోతాడు? - మోరాయింపుకైనా, ఎన్నాళ్లని పస్తు
డంటాడు? - అదేకదూ, మన ధైర్యం - !